

Ukusokolola- Icipandwa ca 11

Mateo 16:13-20, "...Na Yesu pa kwasuka atile kuli wene, Walishuka we Simone, mwana Yona: pakuti umubili no mulopa tafyakusokolwele, lelo ni Taata wa mulu..." (Verse 17)

Ubukankala ubwa busokololo ku Mupashi ku wacetekela uwa cine teti kube ukwabulo kukomailwapo. Ubusokololo bupilibilu ifingi kuli imwe ukucila ifyo mwaishiba. Nomba nshilelanda pali ili Buku Iya Kusokolola na imwe. Ndelanda pa busokololo bonse. **Bwena bwaba ubukankala nganshi ku lukuta.** Bushe muleibukisha muli Mateo 16 uko Yesu aipwishe ili lipusho,

*"Bushe abantu batila Umwana wa Muntu ninani? Na bo batile, Bamo batila ni Yohane Kabatisha: bambi, bambi batila ni Eliya; na bambi batila, ni Yemiya, atemwa umo uwa muli bakasesema. Atile kuli bene, Lelo imwe mutila nine ani? Na Simoni Petro pakwasuka atile, Nimwe Kristu, Umwana wakwa Lesa wa mweo. Yesu pa kwasuka atile kuli wene, Walishuka, we Simone mwana Yona; **pakutila umubili no mulopa ta fya ku sokolwele, lelo ni Tata wa mu mulu.** Na ine ndekweba nati, niwe Petro, kabili **pali ici cilibwe** epo nkakula Ulukuta Lwandi; ne mpongolo sha kumbo tashakalwanshe."*

Ba Roman Catholic batila ukuti ulukuta lwakulwilwe pali Petro. Nomba cilya mucine ca buntunse. Musangonshi Lesa engakula ulukuta lwakwe pa muntu ushaikatana icakutila alikene Shikulu Yesu no kutipa pa kucicita? (*Mateo 26:69-75*). **Lesu teti akule**

ulukuta Lwakwe pa muntu uuli onse uwa fyalilwa mu lubembu. Kabili tacali ilibwe ilyali palya kwati Lesa aliimbile umushili pali cilye cifulo. Kabili tacili ngefyo ba Protestant basosa, ukutila ulukuta lwakulilwe pali Yesu. **Cali ubusokololo.** Belengeni cena umusango calembelwamo: “Umulopa no mubili tafyakusokolwela cena, **lelo Tata nasokolola cena, na pali ci cilibwe (ubusokololo) Nkakula ulukuta Lwandi:”** (*Mateo 16:17*), **ulukuta lwakulwa pa Busokololo, pali “Efyo Asosa Shikulu.”**

Musangonshi Abele aishibe ifyakucita pakutila engapela ilambo ilyawama kuli Lesa? (*Ukutendeka 4:3-8*). **Ku citetekelo ena apokelele ubusokololo ubwa mulopa. Kaini tapokelele ubusokololo bwa musango filya (nangula ena alikwete ifunde) e ico ena tekuti apele ilambo ilya wama. Cali ubusokololo ukufuma kuli Lesa ubwapangile ubupusano no kupela Abele umweo wa muyayaya.** Nomba imwe limbi kuti mwasenda ifyo kacema asosa, atemwa ifyo seminary isambilisha, kabili nangula cingasambilishiwa kuli imwe no kukonkomesha, **mpaka Lesa asokolola kuli imwe ukutila Yesu e Kristu, Kabili ukutila caba umulopa uyo umusangulula imwe, kabili ukutila Lesa ni Kapususha wenu, tamwakatale kwata umweo wa muyayaya. Caba ubusokololo bwa bumupashi e ucicita.**

Nomba nacisosa ukutila ili Buku Iya Kusokolola lyaba ukusokolola kwa kwa Yesu na filya ifyo Ena alecita mu nkuta sha shilye nshita cinelubali. Cena busokololo pantu abasambi, abene, tabaishibe ifi ifishinka ifyaambulwa. Cena cali tacilati cisokolwelwe kuli bena. Muleibukisha ukutila baishile kuli Yesu mwi

Buku Iya Milimo ya Batumwa no kwipusha Wene, “Bushe Imwe pali ino nshita muli no kubweseshapo Ubufumu kuli Israel?” kabili atile, “Cena tacili icenu ukwishiba inshita ne nshita yayana.” (*Imilimo ya Batumwa 1:6-8*). Balya abaume bali bacili baletontokanya pali Yesu ukukwata Ubufumu bwa pesonde. **Lelo cali Ubufumu bwa bumupashi ubo Ena ali nokukula.** Nangula Ena te kuti abebe palwa ncende Yakwe muli bwena, pantu Tata ali talasokolola cena kuli Wene. **Lelo nomba panuma yamfwa Yakwe no kubuka, kabili pali ino ine nshita muli bukapyunga Bwakwe bwa kupapatila, Ena ali uwalinga ukutantika pano muli ubu busokololo Ubwakwe Umwine kuli Yohane ifyo ubukata Bwakwe no mulola mu lukuta fingapilibula no kucita.**

Muli ubu busokololo Ena aletweba ifyo impela yakwa ciwa ili. Ena aletweba ifyo Ena ali no kubombela pali ciwa no ku muposela muli bemba wa mulilo. Ena alesokolola impela ya babifi abakonka Satana. Na Satana alipata cilya. (*Ukusokolola 20:7-15*).

Bushe mwalitala mona ifyo Satana apata ama buku yabili ya Baibele ukucila yonse ayashala? Ukupitila muli bakasambilila wa fyabulesa abaishibisha atemwa aba science-ababufi **ena lyonse alwisha ibuku Iya kutendeka ne buku Iya kusokolola. Muli yonse aya yabili ama buku tulasanga intendekelo yakwa Satana, inshila shakwe ishabipa no konaulwa kwakwe** (*Ukutendeka 3:1-7. 14-15*). Ulya e mulandu wine ena ayalwishisha. Ena alipata ukulangishiwa, kabili muli yalya ama buku ena alilangishiwa filya fine ifyo ena aba. Yesu atile pali satana, “Ena takwata

ulubali muli Ine kabili Ine nshakwata ulubali muli wene.” Kasebanya afwaya ukushininkisha bulya ubupusano; lelo ena teti acite, **e ico alacita fyonse ifyo engacita ukonaula isubilo mu Cebo. Lelo ilyo ulukuta lwakana Satana no kucetekela ubusokololo bwa Mupashi wa Cebo, impongolo shakumbo teti shicimfye lwena.**

Munyina Branham alisosele ukutwalila: lekeni mbikemo fye icebo apa ukufuma muli bukapyunga bwandi, nga tamulesakamana. Imwe bonse mwaliishiba ukutila ici cabupe mu bumi bwandi caba icakupapusha. Cena caba icabupe uko Mupashi wa Mushilo aba uwalinga ukulingulula amalwele, kabili na matontonkanyo ya mitima ya bantu, kabili ne fintu fimbi ifyabelema **ifyo Lesa fye eka engeshiba elyo no kusokolola kuli ine.** Ndekabila kuti mwaiminina na ine no kumona ifinso fya bantu ilyo Satana aishiba ali no kulangishiwa. Nomba, tacaba abantu abo nandapo. **Ni ulya Satana uwaikata ubumi bwabo ukupitila mu lubembu, ukupusana, na malwele.** Lelo mulingile ukumona ifinso fyabo. Satana aleshiba alalangishiwa, kabili ukwaluka ukwaibela kulesa pa finso fya bantu. Satana alomfwo mwenso. Ena aleshiba ukutila Umupashi wakwa Lesa uli no kuleka abantu ukwishiba pa milimo yakwe. Ulya e mulandu wine apata nganshi uku ukulongana. **Ilyo amashina yaitwa na malwele yasokololwa, Satana alapata cena.** Nomba ni cinshi ici? Cena tacaba ukubelenga amano, cena tacaba ukubuka, napamo cena buloshi. **Cena busokololo ku Mupashi wa Mushilo.** Ulya e musango fye weka ni ngeshibilamo cena. Mucine amanq ya buntunse kuti yaita cena icili conse kano Mupashi wa Mushilo.

Lekeni mulangishe umulandu na umbi cinshi Satana apatila ili Buku Iya Kusokolola ilyakwa Yesu Kristu mu lukuta. Ena alishiba ukutila Yesu Kristu aba cimo cine mailo, ne lelo, no muyayaya, kabili ena tateluka. Ena aliishiba cilya nganshi ukucila icipendo amakumi pabula ya bakasambilila wa fya bulesa. Ena alishiba ukutila apo Lesa tateluka mu mibele Yakwe, Iyena Ena aba fye ushiteluka mu nshila shakwe. E ico Satana alishiba mucine **ukutila ulukuta lwantendekelo pa Pentecost na maka yakwa Lesa (Marko 16 mu mulimo) e Lukuta Iwa Cine** ulo Yesu asosa ukuba ulwakwe umwine (*Imilimo ya Batumwa 2:1-13*). Nga te ifyo lwabufi. Lulingile ukuba.

Nomba ibukisheni ici. **Kristu mu Lukuta Iwa Cine e kutwalilila kwe Buku Iya Milimo ya Batumwa.** Lelo Ibuku Iya Kusokolola lilangisha ifyo ukutila umupashi wa munkanyakristu ukesa mu lukuta no ku lukowesha, **uku lenga lwena ukuba ulwa cifulefule, ulwa minonekele fye kabili ulwabula amaka.** Lilalangisha Satana, ukusokolola imilimo yakwe (ukwesha ukonaula abantu bakwa Lesa no kususha Icebo cakwa Lesa) mpaka fye ku nshita ilyo akaposwa muli bamba wa mulilo. **Ena alalwisha cilya.** Ena teti eminine cena. **Ena alishiba ukutila nga abantu bakwata ubusokololo ubwa cine ubwa lukuta Iwa cine kabili nefyo lwena lwaba, ifyo lwena lwaimininako nefyo lwingacita imilimo ikalamba, lwena lukaba ifita ifya maka. (Yohane 14:12).** Nga bakwata ubusokololo ubwa cine bwa mipashi ibili mu mibombele ya lukuta Iwa Bwinakristu, kabili ku Mupashi wakwa Lesa kulingulula no kukanya umupashi wa munkanyakristu, **Satana takakwate amaka kuli lwena.** Ena akabe fye uwacimfiwa mucine

ilelo nga ilyo Kristu akenye ukubomba kwakwe konse ukukwata amaka pali Wene mu matololo (*Mateo 4:1-11*). **Ee, Satana alipata ubusokololo. Lelo ifwe twali butemwa. No busokololo ubwa cine mu bumi bwesu, impongolo sha kumbo teti shitwanshe, lelo ifwe tukashicimfya.**

Imwe muli no kwibukisha ukutila nacilumbula pa ntendekelo ya iyi mbila ukutila ili Buku ifwe tulebelenga e kusokolola kwa cine kwa kwa Yesu, Umwine, mu lukuta no mulimo Wakwe mu nshita isha kuntanshi. **Elyo nacilumbula ukutila cisenda Mupashi wa Mushilo ukutupela ifwe ubusokololo atemwa ifwe tuli no kufilwa ukukwata bwena (*Yohane 16:13*). Leteni aya amatontonkanyo yabili capamo imwe muli no kumona ukutila cena tacakasende fye ukubelenga ukwaseka no kutontonkanya ukulenga ili Buku ukuba ilituntulu. Cili no kusenda ukubomba kwa Mupashi wa Mushilo. Cilepilibula ili Buku teti lisokololwe ku uuli onse kano ibumba ilyaibela ilya bantu. Cikasenda uyo uwa kwata ukumona kwa busesemo. Cili no kufwaikwa amano ukumfwa kuli Lesa. Cili no kufwaikwa ukupandwa amano kwa cakupapusha, te musambi fye ukupashanya verse na verse, nangula cilya cisuma. **Lelo inkama ifwaikwa ukusambilisha kwa Mupashi nga te ifyo takumfwika bwino. Ifyo tufwaikwa ukumfwa kuli Lesa no kuibika fwebene mukumfwikisha no kuba abaipela ku Mupashi ku kumfwa no kwishiba.****

Nge fyo nsosele kale, ili Buku (Ukusokolola) e kupwishisha kwa Malembo. Lyena lyabikwa nangula filya fiñe mukati ka Malembo; ku mpela. Nomba kuti mwaishiba umulandu nsosele ukutila uuli onse uyo

ubelenga atemwa uumfwa alipalwa. **Wena busokololo bwakwa Lesa ubuli no kumupela ulupaka pali ciwa.** Kabili kuti mwamona mulandunshi abalundako cena atemwa ukufumyako kuli cena bakatipwa (*Ukusokolola 22:18-19*). Cena cilingile ukuba ifyo, pantu nani uyo uwingalundako atemwa ukufumyako **ukufuma ku busokololo ubwa pwililika ubwa kwa Lesa no kucimfya umulwani?** Caba filya icaanguka. **Takwaba icintu nangu cimo ica maka ya filya aya kucimfya ngo busokololo bwa Cebo.** [1]

Munyina Branham atwalilila: ndeibukisha ukwiminina kulya imyaka amakumi yatatu iya pitapo, ilyo ulu lukuta ta lulakulwa nakalya, kwali ukulongana kwe tenti ukunono ukwabelele apa pa cifutu kuno, ukulongana kwandi kwakubalilapo. **Ine naleshimikila iyi imo ine Imbila nsuma, icintu cimo cine, ubucindami bushingakumwako bwakwa Kristu,** ulubatisho lwa mu menshi mwi Shina lyakwa Yesu Kristu, ukucetekela Icebo conse ukube cine, ulubatisho lwa Mupashi wa Mushilo, ukundapwa kwa Bulesa, amaka yakwa Lesa, nga filya nshimikila Cena nombamba, **nshatala pusanapo na kaputulwa nangu kamo ka Cena. Lesa asokolwele ifingi ifya Cena kuli ine, pakutila ilyo Ena alesokolola Cena, ndetwalilila fye ukulaleta Cena. Ena tatala fumyapo ico icalipo; Ena alundilako fye ifingi kuli Cena.** [2]

Lelo shonse ishi nkama (*Ukusokolola 10:1-7*) **shasokolwelwa fye ngefyo Ena alaile kuli Nabwanga Wakwe.** Kumbo kulasusha ici cine ica busokololo ubwa iyi nkama. **Lelo Nabwanga aiminina pali bwena. Kulya e kwiminina Kwakwe.**

Mulandunshi mukwatila insala, mwe Lukuta?
Mulandunshi mukwatila icilaka? **Cena ni Tata**

ukwesha ukusokolola iyi nkama iyafiswa (1 Abena Korinti 2:6-10) kuli imwe, lelo mulaleka ifintu ifingi nganshi ukufifumya muli imwe. Imwe mulaleka imilimo yenu, mulaleka umukashi wenu, mulaleka umulume wenu, mulaleka abana benu, mulaleka ifyakusakamana ifya ili sonde, mulaleka —umo kacema, imwe mulaleka umuntu umo ukufumya cilya ukufuma muli imwe, ilyo mwaishiba ukutila pesamba mukati ka mutima wenu muli ne cilaka, ne nsala. **Ni Lesa ukwesh**a ukusokolola **cena kuli imwe, ubusokololo**. Ubushiku bwa mpela buli pano. [3]

Umwakumona:

[1] “church Age Book, pg. 13-16 [2] “Ubwana part 1” (60-0515E), par. 117-118 [3] “Kristu Enkama ya Kwa Lesa ukusokololwa” (63-0728), pg. 72-73